



நவம்பர் - 21

TNPSC துளிகள்

- ❖ விருந்தோம்பல் சேவை நிறுவனமான ஓயோ இவ்வாண்டு டிசம்பர் 01-ம் தேதி முதல் தனது நிறுவனத்தின் இந்திய மற்றும் தெற்காசியப் பிரிவிற்கான தலைமை செயல் அதிகாரியாக இண்டிகோ நிறுவனத்தின் முன்னாள் தலைவர் ஆதித்யா கோஷை நியமித்து இருப்பதாக அறிவித்து இருக்கின்றது.
- ❖ 2019 ஆம் ஆண்டின் ஆரம்பத்தில் இருந்து கூகுள் மேக சேமிப்பு நிறுவனத்தின் தலைமை செயல் அதிகாரியாக ஆர்க்கிள் நிறுவனத்தின் பொருள் வடிவமைப்பு மற்றும் தொழில்நுட்பப் பிரிவின் முன்னாள் தலைவரான தாமஸ் குரியன் என்ற இந்திய அமெரிக்கர் பதவியேற்பார்.
 - தாமஸ் குரியன் டயானி கிரீனி என்பவருக்குப் பதிலாக பதவியேற்பார்.
- ❖ 2016 ஆம் ஆண்டு நடந்த வாக்கெடுப்பின் போது ஐரோப்பிய ஒன்றியத்தை விட்டு விலகுவதற்கு ஆதரவளித்த இளையோர் சுகாதாரத் துறை அமைச்சர் ஸ்டீபன் பார்க்லே, பிரெக்ஸிட் (BREXIT) அமைப்பின் புதிய செயலாளராக பிரிட்டன் பிரதமர் தெரசா மேவால் நியமிக்கப்பட்டு இருக்கின்றார்.
 - ஐரோப்பிய ஒன்றியத்தை விட்டு விலகுவதற்கான தெரசா மேவின் வரைவு அறிக்கை தொடர்பாக பதவி விலகிய டொமினிக் ராப் என்பவருக்குப் பதிலாக ஸ்டீபன் பார்க்லே பதவியேற்பார்.
- ❖ தைவானின் தைபேய் நகரத்தில் இந்தியா-தைவான் சிறு, குறு நிறுவனங்களுக்கான வளர்ச்சி மன்றக் கூட்டம் நடத்தப்பட்டது.

தமிழ்நாடு செய்திகள்

B. புகழேந்தி - மதராஸ் உயர்நீதிமன்றத்தின் புதிய நீதிபதி

- ❖ மதராஸ் உயர் நீதிமன்றத்தின் புதிய நீதிபதியாக தமிழ்நாட்டின் கூடுதல் அட்வகேட் ஜெனரலான பி. புகழேந்தி நியமிக்கப்பட்டு இருக்கின்றார்.
- ❖ அனுமதி அளிக்கப்பட்ட மொத்த அளவான 75 என்ற எண்ணிக்கையில் இவரது நியமனத்தையும் சேர்த்து தற்போது உள்ள மொத்த நீதிபதிகளின் எண்ணிக்கை 60 ஆக உயர்ந்துள்ளது.

தேசியச் செய்திகள்

இந்தியாவின் யானைகளுக்கான முதல் மருத்துவமனை

- ❖ உத்தரப் பிரதேசத்தில் மதுராவில் உள்ள சுர்முரா கிராமத்தில் இந்தியாவின் யானைகளுக்கான முதல் பல்நோக்கு மருத்துவமனை திறந்து வைக்கப்பட்டது.
- ❖ இது வைல்ட்லைப் SOS (Wildlife SOS) என்ற நிறுவனத்தால் மேம்படுத்தப்பட்டிருக்கின்றது. இந்நிறுவனம் 2010-ம் ஆண்டில் முதல் யானை பாதுகாப்பு மற்றும் நல மையத்தை ஏற்படுத்தி இருந்தது.



- ❖ இந்த மருத்துவமனை அந்த யானை பாதுகாப்பு மற்றும் நல மையத்திற்கு அருகே அமைக்கப்பட்டிருக்கின்றது.
- ❖ வேர்ட்லைப் SOS என்பது இயற்கைப் பாதுகாப்புத் துறையில் உள்ள ஒரு இலாப நோக்கம் சாராத அமைப்பாகும்.
- ❖ இது 1995 ஆம் ஆண்டு இந்தியாவின் இயற்கையான பாரம்பரியத்தைப் பாதுகாப்பதற்காகவும் நாட்டில் இடர்பாடுகளில் உள்ள வனவுயிர்களை மீட்டு அவற்றுக்கு மறுவாழ்வு அளிக்கும் முதன்மையான நோக்கத்திற்காகவும் ஆரம்பிக்கப்பட்டது.

மத்திய மற்றும் மாநிலப் புள்ளியியல் அமைப்புகளின் 26-வது மாநாடு

- ❖ இமாச்சலப் பிரதேசத்தின் தர்மசாலாவில் மத்திய மற்றும் மாநில புள்ளியியல் அமைப்புகளின் 26-வது மாநாடு நடத்தப்பட்டது.
- ❖ இந்த இரண்டு நாள் மாநாடு மத்திய புள்ளியியல் மற்றும் திட்ட அமலாக்கத் துறை அமைச்சகத்தால் ஏற்பாடு செய்யப்பட்டிருந்தது.
- ❖ இவ்வருட மாநாட்டின் கருத்துருவானது "அலுவல் பூர்வமான புள்ளியியல் தரவுகளில் தர நிர்ணயம்" என்பதாகும்.

ஆடி மகோத்சவ திருவிழா

- ❖ 2018 ஆம் ஆண்டு நவம்பர் 16-ம் தேதியன்று, தேசியத் தலைநகரான தில்லியில் 15 நாள் ஆடி மகோத்சவ திருவிழா துவங்கியது.
- ❖ இவ்வருடத்தின் விழாவிிற்கான கருத்துரு "பழங்குடியினர் கலாச்சாரம், கைவினைப் பொருட்கள், சமையற்கலை மற்றும் வர்த்தகம் ஆகிய உணர்வுகளைக் கொண்டாடுதல்" என்பதாகும்.
- ❖ டெல்லி ஹாத் மற்றும் மத்தியப் பூங்கா என இத்திருவிழாவிிற்கு என்று புதுதில்லியில் மொத்தம் இரண்டு இடங்கள் இருக்கின்றன.
- ❖ பழங்குடியினரின் கைவினைப் பொருட்கள், கலை, ஓவியங்கள், துணி, நகை ஆகிய பொருட்களின் விற்பனைக் கூடமாகவும் கண்காட்சிக் கூடமாகவும் ஏறக்குறைய நூற்றுக்கும் மேற்பட்ட அளவில் இத்திருவிழா காட்சிக் கூடங்களைக் கொண்டிருக்கும்.

பொருளாதாரச் செய்திகள்

"KBL SB - TASC" என்ற புதிய வங்கி சேமிப்புத் திட்டம் - கர்நாடக வங்கி துவக்கம்

- ❖ 2018 ஆம் ஆண்டு நவம்பர் 15 முதல் 2019 ஆம் ஆண்டு பிப்ரவரி 28 வரை 2018-19 ஆம் ஆண்டிற்கான நடப்புக் கணக்கு மற்றும் சேமிப்புக் கணக்கு திட்டங்களுக்கான பரப்புரையை கர்நாடக வங்கி ஆரம்பித்திருக்கின்றது.
- ❖ மேலும் இவ்வங்கி அறக்கட்டளைகள் / நிறுவனங்கள் / சங்கங்கள் / கழகங்கள் ஆகியவற்றுக்கான பிரத்தியேகத் தயாரிப்பாக "KBL SB - TASC" என்ற புதிய வங்கி சேமிப்புத் திட்டத்தையும் அறிமுகப்படுத்தியது.

- ❖ நாடு முழுவதுமான இந்த பரப்புரையின் கீழ் இவ்வங்கியானது, இந்தியா முழுவதும் உள்ள அனைத்து 823 கிளைகளிலும் உள்ள 8000க்கும் மேற்பட்ட பணியாளர்களின் சுறுசுறுப்பான பங்களிப்பு மூலம் 4.18 லட்சத்திற்கும் மேல் நடப்பு மற்றும் சேமிப்புக் கணக்குகளைத் துவங்கத் திட்டமிட்டு இருக்கின்றது.

மாநிலச் செய்திகள்

கௌ சம்ரிதி பிளஸ் திட்டம்

- ❖ கேரள முதல்வர் சமீபத்தில் கேரளாவில் பால் விவசாயிகளுக்கு காப்பீட்டுப் பாதுகாப்பை அளிப்பதற்காக கௌ சம்ரிதி பிளஸ் அல்லது பசு சம்ரிதி பிளஸ் என்ற திட்டத்தைத் தொடங்கியிருக்கின்றார்.
- ❖ அரசின் மானியத்துடன் கூடிய இத்திட்டமானது பால் விவசாயிகளுக்கு குறைந்த கட்டணத் தொகையில் காப்பீட்டுப் பாதுகாப்பை வழங்கும்.
- ❖ கட்டணத் தொகையின் மீது 50 சதவிகித அளவிற்கு மானியத்தை பொதுப் பிரிவைச் (general category) சேர்ந்த விவசாயிகள் பெறுவர்.
- ❖ கட்டணத் தொகையின் மீது 70 சதவிகித அளவிற்கு மானியத்தை பட்டியலிடப்பட்ட வகுப்பு மற்றும் பட்டியலிடப்பட்ட பழங்குடிப் பிரிவினைச் சார்ந்த மக்கள் பெறுவர்.

நாங்கிரேம் நடனத் திருவிழா

- ❖ 2018 ஆம் ஆண்டு நவம்பர் 11 மற்றும் 12 தேதிகளில் மேகாலயாவில் உள்ள காசி மலைக் குன்றுகளில் உள்ள மக்களால் நாங்கிரேம் நடனத் திருவிழா கொண்டாடப்பட்டது.



- ❖ வருடத்திற்கு ஒருமுறை அனுசரிக்கப்படுகின்ற இத்திருவிழாவில் மக்கள் நல்ல அறுவடை, அமைதி மற்றும் சமூகத்தின் வளமை ஆகியவற்றுக்காக வேண்டிக் கொள்கின்றனர்.



- ❖ காசி பகுதியின் பூர்வகுடிப் பழங்குடியினரின் துணைப் பழங்குடி வகையான ஹிமா கையிரிம் என்ற பிரிவின் ஆண் மக்களால் 'கா ஷாத் மஸ்தே' எனப் பெயரிடப்பட்ட ஒரு விந்தையான நடனம் இத்திருவிழாவில் ஆடப்படுகின்றது.

பிரபலமானவர்கள், விருதுகள் மற்றும் நிகழ்வுகள்

இந்திய அறுவைச் சிகிச்சை நிபுணர் சங்கத்தின் தலைவர் - ரகுராம்

- ❖ புகழ்பெற்ற மார்பகப் புற்றுநோய்க்கான அறுவைச் சிகிச்சை நிபுணரும், KIMS உஷாலட்சுமி மார்பக நோய்களுக்கான மையத்தின் இயக்குநருமான ரகுராம் இந்திய அறுவைச் சிகிச்சை நிபுணர் சங்கத்தின் தலைவராக தேர்ந்தெடுக்கப்பட்டு இருக்கின்றார்.
- ❖ இவர் கொல்கத்தாவைச் சேர்ந்த தாமோனஸ் செளத்ரி என்பவரைத் தோற்கடித்து தலைவர் பதவிக்கு தேர்ந்தெடுக்கப்பட்டு இருக்கின்றார்.
- ❖ இந்திய அறுவைச் சிகிச்சை நிபுணர் சங்கத்தின் தலைமையகமான சென்னையில் இத்தேர்தலுக்கு தலைமை தேர்தல் அதிகாரியாக செயல்பட்ட திரு. அரவிந்த் குமார் என்பவரால் இந்த முடிவு அறிவிக்கப்பட்டது.
- ❖ ரகுராம் பத்மஸ்ரீ விருது மற்றும் B.C. ராய் தேசிய விருது ஆகியவற்றை வென்றவர் ஆவார்.
- ❖ இந்தியாவில் அறுவைச் சிகிச்சைக்கான குரலாக கருதப்படும் இந்திய அறுவைச் சிகிச்சைக்கான நிபுணர்கள் சங்கம், ஆசிய பசுபிக் பிராந்தியத்தில் மிகப்பெரிய அறுவைச் சிகிச்சை நிபுணர்கள் சங்கமாகும்.
- ❖ உலகத்தின் மிகப்பெரிய அறுவைச் சிகிச்சைக்கான நிபுணர் சங்கம் அமெரிக்க அறுவைச் சிகிச்சைக்கான நிபுணர்களின் கல்லூரி ஆகும்.

விளையாட்டுச் செய்திகள்

இந்திய அதிரடி சதுரங்கப் பந்தயம்

- ❖ 5 முறை உலக சாம்பியனான விஸ்வநாதன் ஆனந்த் கொல்கத்தாவில் நடந்த டாடா ஸ்டீலின் இந்திய அதிரடி சதுரங்கப் பந்தயத்தின் முதல் பதக்கத்தை வென்று இருக்கின்றார்.
- ❖ விஸ்வநாதன் ஆனந்த் ஹிகாரு நாகமுரா என்ற அமெரிக்க ஜப்பானியரைத் தோற்கடித்தார்.

முக்கிய தினங்கள்

குவாமி ஏக்தா வாரம் (தேசிய ஒருமைப்பாட்டு வாரம்) நவம்பர் 19 முதல் 25 வரை

- ❖ நவம்பர் 19 முதல் 25 வரை நாடு முழுவதும் குவாமி ஏக்தா வாரம் அல்லது தேசிய ஒருமைப்பாட்டு வாரம் அனுசரிக்கப்பட இருக்கின்றது.



- ❖ இது தேசிய ஒருமைப்பாட்டையும், மத நல்லிணக்க உணர்வையும் பலப்படுத்தி ஊக்குவிக்க அனுசரிக்கப்படுகின்றது.
- ❖ ஒரு வாரகால அளவிலான இந்நிகழ்ச்சிகளின் ஒரு பகுதியாக நவம்பர் 19-ம் தேதியானது தேசிய ஒருமைப்பாட்டு தினமாக அனுசரிக்கப்படும்.
- ❖ குவாமி ஏக்தா வாரத்துடன் ஒன்றிணைந்துப் போகும் வகையில் மத நல்லிணக்கப் பிரச்சாரத்தை மத்திய உள்துறை அமைச்சகத்தின் கட்டுப்பாட்டில் உள்ள தன்னாட்சி அமைப்பான மதநல்லிணக்கத்திற்கான தேசிய அமைப்பு நடத்துகின்றது.
- ❖ இக்கொண்டாட்டங்களின் ஒரு பகுதியாக நவம்பர் 25-ம் தேதியன்று மத நல்லிணக்க கொடி நாள் அனுசரிக்கப்படுகின்றது.

சர்வதேச ஆண்கள் தினம் - நவம்பர் 19

- ❖ சர்வதேச ஆண்கள் தினம் ஒவ்வொரு வருடமும் நவம்பர் 19-ம் தேதியன்று அனுசரிக்கப்படும் ஒரு வருடாந்திர சர்வதேச நிகழ்வாகும்.
- ❖ இது நேர்மறையான முன்மாதிரிகளை அடையாளங் காட்டவும் ஆண்களின் நலன் பற்றிய விழிப்புணர்வை அதிகப்படுத்தவும் எண்ணுகின்றது.
- ❖ 2018-ம் ஆண்டின் இத்தினத்திற்கான கருத்துரு : "நேர்மறையான ஆண் முன் மாதிரிகள்" என்பதாகும்.
- ❖ 1992-ம் ஆண்டு பிப்ரவரி மாதம் தாமஸ் ஒஸ்டர் என்பவரால் இத்தினத்தின் அனுசரிப்பு துவங்கப்பட்டது.
- ❖ 1999-ம் ஆண்டு டிரினிடாட் மற்றும் டொபாகோவைச் சேர்ந்த ஜெரோம் ஜீலக்சிங் என்பவரால் இத்தினத்திற்கான அனுசரிப்பு மறுமுறை துவங்கப்பட்டது.
- ❖ அவர் தனது தந்தையின் பிறந்த தினத்தை கௌரவப்படுத்தவும் கால்பந்து உலகக் கோப்பையில் டிரினிடாட் மற்றும் டொபாகோ 1989 ஆம் ஆண்டு தகுதி பெற்றதை நினைவு கொள்ளவும் அத்தினத்தை தேர்ந்தெடுத்தார்.
- ❖ சர்வதேச ஆண்கள் தினம், நவம்பர் 20-ம் தேதியன்று உலகளாவிய குழந்தைகள் தினத்தால் பின்தொடரப்படுகின்றது.
